

12



नेपाल राजपत्र

भाग ४

श्री ५ को सरकारद्वारा प्रकाशित

खण्ड २८] काठमाडौं, मंसिर २५ गते २०३५ साल [अतिरिक्ताङ्कः ४६

श्री ५ महाराजाधिराजका प्रमुख सचिवालय
राजदरबारको
सूचना

सम्बत् २०३५ साल मंसिर २५ गते, आ-आफूले समय समयमा काम गरी आएको मन्त्रालयसंग सम्बन्धित केही विषयलाई लिएर अख्तियार दुरुपयोग निवारण आयोगले कारवाही चलाएकोले सो अवस्थामा आ-आफ्नो पदबाट अलग्गिनु वाञ्छनीय भएको भन्ने कारण दर्शाई प्रधानमन्त्रीमार्फत् श्री ५ महाराजाधिराजका हजूरमा मन्त्री श्री भेषबहादुर थापा, मन्त्री श्री पीताम्बरध्वज खाती तथा राज्यमन्त्री श्री हर्कबहादुर गुरुङले आ-आफ्नो मन्त्री तथा राज्यमन्त्री पदबाट चढाउनु भएको राजीनामा मौसूफका हजूरमा जाहेर हुँदा, मौसूफबाट निजहरूले आ-आफ्नो ओहदामा रही ईमानदारीपूर्वक गरेको कामका निमित्त धन्यवाद बक्सदै नेपालको संविधानअनुसार उपर्युक्त राजीनामा स्वीकृत गरिबक्सेको छ।

साथै, मौसूफबाट प्रधानमन्त्रीको सिफारिशमा नेपालको संविधानअनुसार देहायबमोजिमको केही कार्य विभाजन हेरफेर समेत गरिबक्सेको छ।

आधिकारिकता मुद्रण विभागबाट प्रकाशित गरिएपछि मात्र लागु हुनेछ।

(२)

नेपाल राजपत्र भाग ४

नाम	कार्यविभाजन
१. प्रधानमन्त्री श्री कीर्तिनिधि बिष्ट-	राजदरबारसम्बन्धी, रक्षा तथा अर्थ ।
२. मन्त्री श्री दामोदर शमशेर ज. ब. रा.-	भूमिसुधार र कानून तथा न्याय ।
३. राज्यमन्त्री श्री पशुपति शमशेर ज. ब. रा.-	शिक्षा, पर्यटन र निर्माण तथा यातायात ।
४. राज्यमन्त्री श्री श्रीभद्र शर्मा-	सामान्य प्रशासन र उद्योग तथा वाणिज्य ।

हुकुम बक्से बमोजिम,

रञ्जनराज खनाल

श्री ५ महाराजाधिराजका सचिव

श्री ५ को सरकारको छापाखाना, सिंहदरबार, काठमाडौंमा मद्रित
आधिकारिकता मुद्रण विभागबाट प्रमाणित गरिएको मात्र लागु हुनेछ।